

संक्षिप्त

रेलवे अंडरपास, आज से 31 दिसंबर तक बंद रहेगा

फुलेरा, (निर्स)। उत्तर पश्चिम रेलवे फुलेरा की ओर से जारी आदेश के अनुसार फुलेरा यार्ड में आरयूबी संख्या 152 पर सड़क एवं अन्य मरम्मत कार्य किए जाएंगे। इस कार्य के चलते 14 दिसंबर से 31 दिसंबर तक अंडरपास से आवागमन बंद रहेगा। जिसके कारण डायवर्जन फुलेरा-सांभर रोड मार्ग स्थित आरओबी व आरयूबी से आवागमन सुचारू रहेगा। रेलवे विभाग ने स्थानीय प्रशासन को अवगत करवाते हुए आमजन से वैकल्पिक मार्ग का उपयोग करने की अपील की है। रेलवे की ओर से उक्त आदेश रेलवे सुरक्षा बल, ईजीनियरिंग विभाग और स्थानीय प्रशासन को भी प्रेषित किया गया है। गौरतलब है कि दैनिक रेलयात्री संघ एकीकृत, फुलेरा व्यापार महासंघ सहित अन्य संघों में लोगों की ओर उक्त अंडरपास में क्षतिग्रस्त सड़क की मरम्मत अथवा नवीन बनवाने को लेकर मंडल रेल प्रशासन को कई बार अवगत कराया गया था।

स्वच्छता रैली में लोगों ने उत्साह दिखाया

सांभरझील (निर्स)। पालिका प्रशासन की तरफ से शनिवार को स्वच्छ भारत मिशन के अंतर्गत शहर में स्वच्छता रैली का आयोजन किया गया। रैली नगर के प्रमुख मार्गों से होकर निकली गई, जिसमें नगर पालिका अधिकारी छान लाल यादव सहित कर्मचारी, जनप्रतिनिधि एवं नागरिकों ने भाग लिया। रैली के माध्यम से आमजन को स्वच्छता बनाए रखने, कचरा निर्धारित स्थान पर डालने तथा प्लास्टिक का उपयोग न करने का संदेश दिया गया। नगर पालिका ने नागरिकों से शहर को स्वच्छ रखने में सहयोग करने की अपील की।

नव निर्वाचित अध्यक्ष को बधाई

शाहपुर (निर्स)। शाहपुर बार एसोसिएशन संघ के नव निर्वाचित अध्यक्ष बाल गोविन्द सोनी का शुक्रवार को न्यायालय परिसर में अधिवक्ताओं ने जोरदार स्वागत कर उनको बधाई दी। इस अवसर पर अधिवक्ता शुभम सोनी, एडवोकेट मुकेश कुमार व्यास, एडवोकेट महेंद्र कुमार शर्मा, एडवोकेट कैलाश चंद्र वर्मा, अधिकार मित्र दिनेश कुमार शर्मा ने नवनिर्वाचित बार एसोसिएशन के प्रेसिडेंट एडवोकेट बाल गोविन्द सोनी को माला व साफा पहनाकर उनका स्वागत किया और बधाई दी।

जुआं खेलते सात आरोपी गिरफ्तार

टोंक (निर्स)। अवैध गतिविधियों की रोकथाम एवं लॉकल एवं माईनर एक्ट की कार्यवाही हेतु चलाये जा रहे विशेष अभियान के तहत जिला डीएसटी प्रभारी ओमप्रकाश चौधरी के नेतृत्व में उनकी टीम एवं थाना निवाई पुलिस टीम ने निवाई कस्बे के लखदातार होटल के पास एनएच-52 पर जुआं खेलते सात को गिरफ्तार कर उनके कब्जे से 73 हजार 410 रुपये की जुआ राशि जप्त की गई। इस कार्यवाही में आरोपी लेखराज वर्मा, गणेश सैनी, प्रेमचन्द रैगर, राजलाल वर्मा, नरेन्द्र रैगर, रविप्रकाश सैनी एवं दिनेश रैगर समस्त निवासी कस्बा निवाई को गिरफ्तार कर इनके खिलाफ थाना निवाई पर प्रकरण दर्ज कर अनुसंधान जारी है।

आरोग्य एवं रक्तदान शिविर सोमवार को

फुलेरा (निर्स)। राजस्थान उपजिला अस्पताल में सोमवार को आरोग्य एवं रक्तदान शिविर का आयोजन किया जाएगा। जिसको लेकर शनिवार को पोस्टर विमोचन किया गया।

रेल काउन्टर बन्द होने पर सांसद मीना ने जताई नाराजगी

टोंक, (निर्स)। जिला मुख्यालय पर वर्षों से संचालित पुराने रेल टिकट बुकिंग काउन्टर को अचानक बंद किए जाने पर कड़ी नाराजगी व्यक्त करते हुए सांसद हरिशा चन्द मीना ने उत्तर पश्चिम रेलवे जयपुर के महाप्रबंधक को पत्र लिखकर एवं उक्त काउन्टर को तत्काल प्रभाव से पुनः प्रारंभ करने की मांग की है।

सांसद ने पत्र में बताया कि जिला आजादी के 75 वर्षों बाद भी प्रत्यक्ष रेल सुविधा से वंचित है। ऐसे जिले में एकमात्र ऑफलाइन रेल टिकट बुकिंग काउन्टर को अक्टूबर 2025 के अंत में बिना किसी पूर्व सूचना या वैकल्पिक व्यवस्था के बंद कर देना, रेलवे प्रशासन की अनैतिकता और जनविरोधी सोच को दर्शाता है। उन्होंने बताया कि काउन्टर बंद होने से आम नागरिकों, विशेषकर वरिष्ठ नागरिकों,

सरकार के दो वर्ष विकास एवं जनकल्याण को समर्पित, हर वर्ग में उत्साह है : मंत्री मीणा

खैरथल, (निर्स)। कृषि एवं उद्यानिकी ग्रामीण विकास, आपदा प्रबंधन, सहायता एवं नागरिक सुरक्षा जन अभियोग निराकरण मंत्री डॉ किरोड़ी लाल मीणा ने राज्य सरकार के दो वर्ष पूर्ण होने के अवसर पर 'नव उद्यान-नई पहचान, बढ़ता राजस्थान-हमारा राजस्थान' थीम पर आयोजित कार्यक्रमों के अंतर्गत शनिवार को खैरथल कलेक्ट्रेट परिसर से किशनगढ़ बास, मुंडावर व तिजारा विधानसभा क्षेत्र के लिए तीन रथों को हरी झंडी दिखाकर रवाना किया वही सड़क सुरक्षा सप्ताह का शुभारंभ नो सीट बेल्ट, नो हेलमेट, नो एंटी थीम पर आधारित जागरूकता पोस्टर का विमोचन कर आमजन, वाहन चालकों एवं युवाओं को सड़क सुरक्षा की शपथ दिलाई तथा सभी से यातायात नियमों का पालन करते हुए सुरक्षित एवं जिम्मेदार ड्राइविंग अपनाने का आह्वान किया।

इस अवसर पर तिजारा विधायक महंत योगी बालकनाथ, जिला अध्यक्ष महासिंह चौधरी, अतिरिक्त जिला कलेक्टर खैरथल शिवपाल जाट, भिवाड़ी सुमित्रा मिश्र, अतिरिक्त पुलिस अधीक्षक अतुल साहू, जिला उपाध्यक्ष राजेश बटवाड़ा, मंडल अध्यक्ष मनीष शर्मा, नगर परिषद उपसभापति वरुण डाटा, नगर परिषद आयुक्त मुकेश कुमार, विकास अधिकारी संजय यादव, अंजली यादव, इंद्र यादव, अशोक डाटा,

रथ यात्रा राजस्थान के विकास, सुशासन और जनसेवा की नई यात्रा का प्रतीक : रामलाल शर्मा

चौमू / कालाडोरा (निर्स)। भारतीय जनता पार्टी विधानसभा क्षेत्र चौमू के कार्यकर्ताओं की मोर्चा का आयोजन चौमू शहर के सुभाष सर्किल स्थित कार्यालय पर किया गया।

मोर्चा का आयोजन राज्य सरकार के दो साल पूर्ण होने पर सरकार द्वारा करवाए गए विकास कार्यों को लेकर किया गया। पूर्व विधायक रामलाल शर्मा ने कार्यकर्ताओं की उपस्थिति में रथ यात्रा को हरी झंडी दिखाकर रवाना किया। पूर्व विधायक रामलाल शर्मा ने कहा कि प्रदेश के मुख्यमंत्री भजनलाल शर्मा के नेतृत्व में सुशासन दिवस सेवा पखवाड़ा के अंतर्गत बदलता राजस्थान बढ़ता राजस्थान रथ यात्रा केवल कार्यात्मक नहीं है बल्कि राजस्थान के विकास, सुशासन और जनसेवा की नई यात्रा का प्रतीक है। इस दौरान उन्होंने रथ यात्रा का विधानसभा क्षेत्र में होने वाले आयोजनों की जानकारी



खैरथल में सरकार के दो वर्ष पूर्ण पर आयोजित कार्यक्रम के तहत रथों को हरी झंडी दिखाकर रवाना करते मंत्री किरोड़ी लाल मीणा, विधायक महंत योगी बालकनाथ सहित अधिकारी जनप्रतिनिधि।

ओमप्रकाश मांधू, तरुण दुलानी सहित नगर परिषद पार्षद एवं समस्त जिला स्तरीय अधिकारीगण मौजूद रहे। कार्यक्रम के दौरान मंत्री किरोड़ी लाल मीणा ने कहा कि राज्य सरकार के दो वर्ष पूर्ण होने का उत्साह प्रदेश में सभी वर्गों में दिखाई दे रहा है, विकास कार्य हर आयु वर्ग एवं क्षेत्र विशेष के लिये चलाई गई योजनाओं का लाभ आमजन को मिला है। उन्होंने कहा कि सरकार द्वारा किये गये विकास कार्यों एवं योजनाओं की जानकारी विकास रथों के माध्यम से गांव-गांव तक पहुंचाई जायेगी। इसके लिये जनसम्पर्क

विभाग द्वारा विकास रथों को सरकार की थीम के साथ सुसज्जित करते हुये ऑडियो-वीडियो सिस्टम के साथ तैयार किया गया है तथा आम नागरिकों को प्रदेश में हुये विकास कार्यों की जानकारी लघु फिल्मों के माध्यम से मिला सकेगी।

उन्होंने कहा कि रथों को ग्राम पंचायत में आम लोगों के बीच ले जाने का उद्देश्य प्रदेश में हो रहे नवाचार एवं विकास कार्यों की जानकारी आमजन तक पहुंचाना है। कार्यक्रमों को प्रत्येक पंचायत में एक घंटे रथ के द्वारा प्रचारित किया जायेगा, आमजन स्थानीय

पालिका ईओ अधिशासी का किया सम्मान

फुलेरा (निर्स)। मेजर दलपत सिंह शेखावत सर्किल की स्वीकृति मिलने पर क्षेत्र में उत्साह का माहौल है। लंबे समय से चल रही इस मांग को सरकार द्वारा स्वीकृति मिलते ही रावणा राजपूत समाज फुलेरा ने खुशी व्यक्त करते हुए शुक्रवार को नगरपालिका अधिशाषी अधिकारी सुनील शर्मा का साफा और माला पहनाकर स्वागत किया। समाज सदस्यों ने नगरपालिका स्टाफ को मिठाई खिलाकर उनके सहयोग के लिए धन्यवाद प्रेषित किया। समाज पदाधिकारियों का कहना है कि मेजर दलपत सिंह शेखावत सर्किल की स्वीकृति फुलेरा की ऐतिहासिक विरासत और वीर शौर्य का सम्मान है, जो युवाओं के लिए प्रेरणास्रोत रहेगा। सर्किल के विकास कार्य जल्द शुरू होने की संभावना है। कार्यक्रम में समाज अध्यक्ष गिरधारी सिंह शेखावत उपस्थित रहे।

■ पूर्व विधायक शर्मा ने भाजपा कार्यकर्ताओं की उपस्थिति में रथ को हरी झंडी दिखाकर रवाना किया

कार्यकर्ताओं को दी और कार्यकर्ताओं को जिम्मेदारी सौंपी। रथ यात्रा कार्यक्रम के जिला संयोजक मुकेश चोपड़ा, विधानसभा संयोजक अर्जुन यादव और सह संयोजक आलोक जांगिड़ को नियुक्त किया गया है।

इस अवसर पर भाजपा कालाडोरा मंडल अध्यक्ष लालचंद यादव, गोविंदगढ़ मंडल अध्यक्ष जितेंद्र सिंह, नगर मंडल अध्यक्ष बाबूलाल सैनी सहित भाजपा पदाधिकारी, जनप्रतिनिधि और बड़ी संख्या में भाजपा कार्यकर्ता उपस्थित रहे।

निर्वाचित पदाधिकारियों का पुष्पहार पहनाकर अभिनंदन

सांभरझील, (निर्स)। सांभर अभिभाषक समिति के शुक्रवार को गुप्त मतदान प्रक्रिया से हुए चुनाव परिणाम में फुलेरा के सीनियर एडवोकेट गिरीशचंद्र नागु अध्यक्ष पद पर निर्वाचित घोषित किए गए। नागु को 56 व प्रतिद्वंद्वी उम्मीदवार उमाशंकर व्यास को 45 वोट मिले। सचिव पद पर प्रेमचंद बहड़ा ने अपने निकटतम प्रतिद्वंद्वी निशांत शर्मा को हराया। विजयी उम्मीदवार को 65 जबकि पराजित उम्मीदवार को 35 वोट लेकर संतोष करना पड़ा। उपाध्यक्ष पद के मुकाबले में एहसान उल हक ने गोपीचंद कुमावत को पराजित किया। हक को 57 व कुमावत को 42 वोट मिले। सह सचिव पद पर रमेश कुमावत ने सतीश गुर्जर को पराजित कर इस सीट पर अपना कब्जा जमाया। कुमावत को 56 व गुर्जर को 45 वोट मिले। विभिन्न पदों के लिए हुए चुनाव में बार के

सदस्यों ने मतदान की प्रक्रिया में भाग लिया। चुनाव अधिकारी श्यामसुंदर पारीक ने चुनाव प्रक्रिया को अंजाम दिया और अंतिम परिणाम की घोषणा की। अभिभाषक समिति के पहले भी अध्यक्ष रह चुके गिरीश चंद्र के एक बार फिर अध्यक्ष पद पर उनके समर्थकों में खुशी की लहर दौड़ गई। कोषाध्यक्ष के लिए रवि वर्मा, पुस्तकालय सचिव के लिए नवनीत पारीक, सांस्कृतिक सचिव के लिए राहुल शर्मा का एक-एक नामांकन पेश हुआ यानी उनके सामने दूसरा कोई चुनौती मैदान में नहीं होने के कारण इन्हें निर्बिरोध निर्वाचित घोषित किया गया।

■ सांभर अभिभाषक समिति के चुनाव संपन्न

सदस्यों ने मतदान की प्रक्रिया में भाग लिया। चुनाव अधिकारी श्यामसुंदर पारीक ने चुनाव प्रक्रिया को अंजाम दिया और अंतिम परिणाम की घोषणा की। अभिभाषक समिति के पहले भी अध्यक्ष रह चुके गिरीश चंद्र के एक बार फिर अध्यक्ष पद पर उनके समर्थकों में खुशी की लहर दौड़ गई। कोषाध्यक्ष के लिए रवि वर्मा, पुस्तकालय सचिव के लिए नवनीत पारीक, सांस्कृतिक सचिव के लिए राहुल शर्मा का एक-एक नामांकन पेश हुआ यानी उनके सामने दूसरा कोई चुनौती मैदान में नहीं होने के कारण इन्हें निर्बिरोध निर्वाचित घोषित किया गया।

कलेक्टर ने राजीविका महिलाओं द्वारा निर्मित एफपीओ का अवलोकन किया

दौसा (निर्स)। जिला कलेक्टर देवेन्द्र कुमार ने राजीविका के तहत स्वयं सहायता समूह की महिलाओं द्वारा निर्मित एवं संचालित कृषि उत्पादक संगठन (एफपीओ) भीतारवंदन एग्री फार्मर प्रोड्यूसर कंपनी लिमिटेड दौसा का अवलोकन किया।

जिला कलेक्टर ने एफपीओ महिला पदाधिकारियों से उनके कार्यालय में बैठकर बतलाया कि एफपीओ में बैठकर किया तथा एफपीओ की कार्यप्रणाली एवं उनके द्वारा किये गये कार्यों की जानकारी ली। इस अवसर पर महिलाओं एवं एफपीओ कार्मिकों ने अवगत करवाया कि एफपीओ में जिला कलेक्टर के निर्देशन में आवश्यक लाइसेंस प्राप्त कर लिये गये हैं। एफपीओ में प्रारंभिक तौर पर ट्रेडिंग की गतिविधियां की हैं जिसमें चना, सरसो, गेहूं, सब्जियों के उन्नत वेरायटी की बीज कीट एवं बाजार जीन्स की खरीद-बेचान का कार्य कर



अवलोकन करते जिला कलेक्टर देवेन्द्र कुमार।

आमदनी अर्जित की है। जिला कलेक्टर ने एफपीओ की आगामी गतिविधि एवं कार्ययोजना के संबंध में जानकारी चाहने पर महिलाओं ने बताया कि एफपीओ में आगे प्रोसेसिंग यूनिट के जरिये आटा मिल, सरसो तेल मिल, मसाला यूनिट, केटल फीड यूनिट के कार्य कर आमदनी बढ़ाई जायेगी। जिला

कलेक्टर ने इस अवसर पर महिलाओं से एफपीओ संचालन में आ रही समस्याओं के संबंध में भी चर्चा की। उन्होंने महिलाओं से संवाद कर एफपीओ में क्षेत्र और बाजार की मांग के अनुरूप गतिविधियां बढ़ाकर अच्छी आमदनी अर्जित कर उन्नत स्तर पर संचालित करने की सलाह दी तथा उनके प्रयासों की सराहना कर

■ जिला कलेक्टर ने एफपीओ महिला पदाधिकारियों से उनके कार्यालय में बैठकर संवाद किया तथा एफपीओ की कार्यप्रणाली एवं उनके द्वारा किये गये कार्यों की जानकारी ली

उत्साहवर्धन किया। इस अवसर पर राजीविका के जिला परियोजना प्रबंधक बलदेव सिंह गुर्जर, जिला प्रबंधक आजीविका किशन सिंह, यंग प्रोफेशनल समीक्षा वरस, ब्लॉक परियोजना प्रबंधक संतोष सहित अन्य कार्मिक एवं एफपीओ की महिलाएं उपस्थित रहीं।

आगामी कार्यक्रमों को लेकर भाजपा की बैठक आयोजित

टोंक (निर्स)। जिला भाजपा कार्यालय पर सरकार के 2 वर्ष पूर्ण होने के उपलक्ष्य में सुशासन पखवाड़ा के अंतर्गत होने वाले आगामी कार्यक्रमों को लेकर जिला पदाधिकारी, मंडल अध्यक्ष एवं कार्यक्रम प्रभारियों के साथ संगठनात्मक संवाद किया। बैठक में प्रधानमंत्री एवं राजस्थान मुख्यमंत्री की डबल इंजन सरकार की ऐतिहासिक उपलब्धियों, जन कल्याणकारी योजनाओं और भविष्य की प्राथमिकताओं को जन-जन तक पहुंचाने के संकल्प को दोहराया गया।

यह बैठक जिलाध्यक्ष चंद्रवीर सिंह चौहान की अध्यक्षता में तथा नवनि्युक्त जिला संगठन प्रभारी जितेंद्र शर्मा एवं सह प्रभारी रामानंद गुर्जर के मार्गदर्शन में में आयोजित की गई।

इस दौरान जिला संगठन प्रभारी शर्मा ने संबोधित करते हुए कहा कि भाजपा का संगठन बृथ स्तर तक सशक्त है और यही पार्टी की सबसे बड़ी ताकत है। उन्होंने कहा कि कार्यक्रमों की निष्ठा, समर्पण और निरंतर मेहनत के कारण ही भाजपा को लगातार जनसमर्थन प्राप्त हो रहा है।

■ बैठक में प्रधानमंत्री एवं राजस्थान मुख्यमंत्री की डबल इंजन सरकार की ऐतिहासिक उपलब्धियों, जनकल्याणकारी योजनाओं और भविष्य की प्राथमिकताओं को जन-जन तक पहुंचाने के संकल्प को दोहराया गया

उन्होंने कार्यकर्ताओं से आह्वान किया कि केन्द्र व राज्य सरकार द्वारा संचालित जनकल्याणकारी योजनाओं को गांव-गांव और घर-घर तक पहुंचाएं। वही सह प्रभारी रामानंद गुर्जर ने कहा कि भाजपा कार्यकर्ता जनता और सरकार के बीच सेतु की भूमिका निभाते हैं। समाज के अंतिम पंक्ति में खड़े व्यक्ति तब योजनाओं का लाभ पहुंचाना ही भाजपा का मूल उद्देश्य है।

इस मौके पर जिलाध्यक्ष चौहान ने कहा कि भाजपा कार्यकर्ता जनता के सेवक के रूप में कार्य कर रहे हैं। उन्होंने कहा कि मुख्यमंत्री भजनलाल शर्मा के नेतृत्व में राजस्थान विकास और प्रगति के पथ पर अग्रसर है, राज्य सरकार ने बिजली, पानी, सड़क, शिक्षा और स्वास्थ्य जैसे

मूलभूत क्षेत्रों में अभूतपूर्व सुधार किए हैं। उन्होंने कहा कि सरकार ने अपने पांच वर्षीय कार्यकाल के लिए किए गए अधिकांश वादों को मात्र दो वर्षों में ही पूरा कर लिया है। आगामी समय में विकास रथ प्रत्येक विधानसभा क्षेत्र में गांव-गांव और ढाणी-ढाणी तक पहुंचकर आमजन को सरकार की योजनाओं से जोड़ने का कार्य करेगा।

इस अवसर पर पूर्व सांसद सुखबीर सिंह जौनापुरिया, पूर्व जिलाध्यक्ष सतीश चंदेल, गणेश माहुर, जिला महामंत्री विष्णु शर्मा, पूर्व सभापति लक्ष्मी जैन, ओमप्रकाश पांडे, जिला उपाध्यक्ष रामचंद्र गुर्जर, अंजलि गुप्ता, मीडिया प्रभारी कमलेश यादव सहित अनेक वरिष्ठ पदाधिकारी और कार्यकर्ता उपस्थित रहे।

जयपुर ग्रामीण सांसद ने किया सांसद खेल उत्सव-2025 का उद्घाटन

कोटपूतली (निर्स)। जयपुर ग्रामीण सांसद राव राजेंद्र सिंह ने शनिवार को सांसद खेल उत्सव-2025 का विधिवत उद्घाटन राजकीय एलबीएस महाविद्यालय कोटपुतली के खेल मैदान से दीप प्रज्वलन कर किया। इस दौरान कोटपुतली विधायक हंसराज पटेल, बानसूर विधायक देवीसिंह शेखावत सहित स्थानीय जनप्रतिनिधि और अधिकारी व प्रतिभागी मौजूद रहे। सिंह ने कबड्डी प्रतियोगिता में भाग ले रही सभी टीमों के खिलाड़ियों से मुलाकात की और उनका उत्साहवर्धन किया। उन्होंने विभिन्न ब्लॉक से प्रतियोगिता में खेलने वाली प्रथम दोनों टीमों के कप्तानों के साथ टॉप कर प्रतियोगिता का शुभारंभ किया। उन्होंने कहा कि प्रधानमंत्री नरेंद्र मोदी के आ न पर खेल प्रतिभाओं को आगे बढ़ाने के लिये सांसद खेल उत्सव



सांसद राव राजेंद्र सिंह ने कबड्डी प्रतियोगिता में भाग ले रही सभी टीमों के खिलाड़ियों से मुलाकात की और उनका उत्साहवर्धन किया।

फण्ड से उपलब्ध करवाने की घोषणा की जिससे कि खिलाड़ियों को बेहतर माहौल मिल सके और वे राज्य व राष्ट्र लेवल पर जिले का नाम रोशन करें। उन्होंने शारीरिक शिक्षकों को खिलाड़ियों को हर संभव सहयोग देने

■ सांसद ने खेल संसाधनों और सुविधाओं के लिए की 10-10 लाख के फंड की घोषणा की, खेल में रिकॉर्ड तोड़ने वाले को मिलेगा 1 लाख का इनाम

संयोजक यादराम जंगल व जनप्रतिनिधि रमेश रावत, अरुण सैनी, राजेंद्र भोनावास, राजवीर यादव, सीताराम शर्मा, जयराम गुर्जर, सुरेंद्र चौधरी, विक्रम और अतिरिक्त जिला कलेक्टर ओमप्रकाश सहायण, एसडीएम रामवतार मीणा, तहसीलदार रामधन गुर्जर सहित अनेक गणमान्य लोग और खिलाड़ी मौजूद रहे।